

॥ श्रीगुरुभ्यो नमः ॥

॥ श्रीमहागणाधिपतये नमः ॥

॥ अथा शौनकीयोक्त राहुबृहस्पति सन्धिशान्तिविधिः ॥

अथातःसम्प्रवक्ष्यामि राहोर्गुरु द(ह)शान्तये ।

प्राणिनां जीवभूतत्वा दुरुर्जीव इति स्मृतः ॥

तस्माज्जीववतौ नो च देहो निर्जीवउच्यते ।

बलहीने यदाजीवे तस्माच्छान्तिं समाचरेत् ॥

राहुमुक्तो यदा जीवो तत्काले देहपीडनं ।

तस्मिन्कालेतु सम्प्राप्ते पूर्वतः परतस्ततः ॥

षण्मासाभ्यन्तरे मृत्युः प्रवक्ष्यामि समासतः ।

मातापित्रोश्च निधनं भर्तृणामथवा मृतिः ॥

वार्यावियोगदुःखादिपुत्राणां च यदा भवेत् ।

क्षयापस्मारकुष्ठादि महारोगाद्युपद्रवः ॥

देशत्यागो धनत्यागो बन्धूनां कलहप्रदः ।

राजतश्चोरतश्चाग्ने जलसर्पभये तथा ॥

रिपोर्बन्धादितश्चैव पश्वादीनां च पीडनं ।

एवमेतैर्महोत्पाता जायन्ते च दिने दिने ॥

तदारिष्टनिरसार्थं शान्तिं वक्ष्यामि शौनक ।

एतत्फलं मनुष्याणां स्त्रीणां चैव तदर्धकम् ॥

जन्मर्क्षे वात्रिजन्मर्क्षे तथा जन्मदिनेपि वा ।

सूर्यसङ्क्रमणो वापि शुक्लपक्ष शुभेदिने ॥

मन्दवारे गुरोवरि शान्तिं कुर्याद्यथाविधि ।

पूर्वेद्युरूपवासं च नक्तं वा याचितं च वा ॥

अधश्शय्या ब्रह्मचर्यं कृत्वा नियम पूर्वकं ।

परेद्युः प्रातरुत्थाय दन्तदावन पूर्वकम् ॥

स्नात्वापुण्योदके तीर्थे नित्यकर्मविधाय च ।
पुण्याहवाचनं कृत्वा नान्दीश्राद्धं तथैव च ॥
आचार्यवरणं कृत्वा वेदवेदाङ्ग पारगं ।
आचारवन्तं धर्मज्ञं कामक्रोधविवर्जितम् ॥
सपत्नीकं मन्त्रवेत्तं बहुभृत्यकुटुम्बिनं ।
जन्माश्च ब्राह्मणं चैव वरयित्वानु पूर्वशः ॥
वस्त्रैराभरणश्चैव मधुपर्कादिनार्चयेत् ।
सर्वोषधि समानीय पञ्चत्वक्पञ्चपल्लवैः ॥
कुष्ठं माम्भं हरिद्रद्वे पूर्वशैलेय चन्दनं ।
वचाखचोरमुस्तादि सर्वोषध्यः प्रकीर्तितः ॥
हेमं हेममये पात्रे स्थापयित्वा बृहस्पतिं ।
पीतांबरधरं छत्रं पीतयज्ञोपवीतिनम् ॥
पादकैपीनहेच्छत्रं कमण्डलु विभूषितं ।
पूजयेत्पीतकुसुमैः कुङ्कुमेन विलेपितम् ॥
धूपादिभिर्द्रवैः चन्दनैस्तण्डुलैःफलैः ।
मण्डकाद्युपहारैश्च गुरोरग्रे निवेदयेत् ॥
धर्मशास्त्रार्थतत्त्वज्ञज्ञानविज्ञानपारग ।
विबुधातिहराचिन्त्य देवाचार्य नमोस्तुते ॥
करालवदनः खड्गचर्मशूलीवरप्रदः ।
तिलसिन्हासनस्थश्चराहुरत्रप्रशस्तये ॥
पूर्वादिदिक्षुलोकेश आवाह्यच यथा क्रमं ।
उत्तरस्यां दिशियजेत्कुम्भेदेवं त्रियम्बकम् ॥
अपैतुमृत्युमन्त्रेण पूजयेद्विधिपूर्वकं ।
उपदेवान्समभ्यर्च्य दुर्गां वास्तु विनायकौ ॥

यमं मृत्युं च कालं च पूजयेत्प्रयतश्शुचिः ।
समिधोश्चत्थवृक्षस्य सहस्रं वा तदर्धकम् ॥
तिलव्रीहियवैर्मिश्रं होतव्यं च पृथक् पृथक् ।
बृहस्पतिमन्त्रेण ऋषिछन्दसमन्वितम् ॥
चरुणापरमान्नेन आज्येन पायसा तथा ।
एतैर्दृव्यैश्च जुहुयादुरुं प्रतिसमाहितः ॥
सहस्रं वा तदर्धं वा वित्तशाथं न कारयेत् ।
तिलाक्षतैश्च जुहुयादयुतं वा तदर्धकम् ॥
त्रिसहस्रं वा सहस्रं वा तथा मृत्युंजयं प्रति ।
लाजभिः परमान्नैश्च दूर्वाभिश्चरुणाघृतैः ॥
दुर्गाद्याउपदेवश्च होतव्यं शतसङ्ख्यया ।
वेदपारायणं चैव अश्चत्थस्यप्रदक्षिणम् ॥
रुद्राभिषेकं कर्तव्यं शिवसङ्कल्पमेव च ।
नवग्रहजपं चैव यावद्धोमसमापनम् ॥
तावद्धोमासमाने तु पूजयेच्च बृहस्पतिं ।
पीतगन्धैस्तथापुष्पैधूपैर्दीपैश्चभक्तिः ॥
दध्योदनं च नैवेद्यं तथा ताम्बूलसंयुतं ।
मन्त्रेणानेन कैन्तेय समभ्यर्च्य पुनः पुनः ॥
नमस्ते गिरिजानाथ उमाकान्त नमोस्तुते ।
क्रूरग्रहैः पीड्यमानममृताय नमो नमः ॥
पूजयित्वा सुराचार्यं पश्चादर्घ्यं निवेदयेत् ।
नमस्ते वाक्पते तुभ्यं दैवज्ञसुमतिप्रभो ॥
नमस्ते वाक्पते तुभ्यं गृहाणार्घ्यं बृहस्पते ।
अर्घ्यं दत्त्वा सुरेशाय जपहोमं समाचरेत् ॥

भक्त्याह्वेतैः सुराचार्यः होमपूजादि संस्कृतैः ।
बृहस्पते नमस्तुभ्यं त्वं गृहाण सुरार्चित ॥
जीवोबृहस्पतिस्तुश्रीआचार्यगुरुरङ्गिरा ।
वाचस्पतिर्देवमन्त्री शुभं कुर्यात्सदामम ॥
एवं संप्रार्थयेद्देवं गुरुं भक्त्याप्रपूजयेत् ।
दूर्वाभिस्तिलगोधूमैर्माषैश्च परमान्नकैः ॥
एतैर्द्रव्यैश्च जुहुयात्सहस्रं वा तदर्धकं ।
कयानश्चित्रमन्त्रेण राहुं प्रतिविधानतः ॥
होमावसाने राहुं च पूजयेच्च विधानतः ।
नमस्ते राहवे तुभ्यं नमस्ते सिंहिका सुता ॥
इमां पूजां गृहाणत्वं सन्धिदोषं विनाशय ।
विद्युन्तुद नमस्तेस्तु शशिभास्कर शत्रवे ॥
इदमर्घ्यं प्रदास्यामि ममाऽभीष्टप्रदो भव ।
धूपदीपैः समभ्यर्च माषान्नं तं निवेदयेत् ॥
ततः पूजावसानेतु प्रतिमां वस्त्रसंयुतां ।
पुरोहिताय शान्ताय प्रदद्याद्राहुतुष्टये ॥
अभिषेकाप्लुतं वस्त्रमाचार्याय निवेदयेत् ।
अश्वदानं सुरगुरोः राहोः छागं तथैव च ॥
प्रदद्याद्विजमुख्येभ्यः तन्मौल्यं वापि दापयेत् ।
अभिषेकं ततः कृत्वा पुत्रदारादि संयुतः ॥
शान्तिसूक्तैः पुरुषसूक्तैः रुद्रसूक्तैस्तथैव च ।
अन्यैः पवित्रसूक्तैश्च राक्षोघ्नैश्चतथैव च ॥
गुरोश्च पीतवस्त्रं तु कृष्णवस्त्रं विद्युन्तुदे ।
सालङ्कारं सवस्त्रां च सुशीलां गां पयस्विनीम् ॥

विप्राय वेदविदुषे ब्राह्मणाय प्रदापयेत् ।
महिषीं चाप्यनङ्वाहं स्वर्णकांश्चप्रदापयेत् ॥
पञ्चप्रस्थ समायुक्तं माषदानं तु राहवे ।
अवेक्षणाज्यदानं च तिलदानं तथैव च ॥
दशदानानि सर्वाणि ब्राह्मणेभ्यश्च दापयेत् ।
भूरिदानं ब्राह्मणेभ्यो यथाशक्त्याप्रदापयेत् ॥
एवं यः कुरुते सम्यक्शान्तिकर्मसमाहितः ।
सन्धिदोषविनिर्मुक्तो शतायुश्च भविष्यति ॥
सर्वारिष्टविनाशाय पुत्रपौत्राभिवृद्धये ।
सन्ध्युक्तशान्तिं कुर्वीत वित्तशायाविवर्जितः ॥
लोबदानादरो यस्तु शान्तिकर्म न कारयेत् ।
षण्मासे मृत्युमाप्नोति नात्रकर्यविचारणा ॥
यद्वा दरिद्रो भवति तीर्थेषु न तु कारयेत् ॥
॥ स्वस्ति श्री शौनकीयोक्त राहुबृहस्पति सन्धिशान्ति विधिः ॥

B.N. Shrinath Udupa
TRIPURASHRI #2/217 (1/238)
Karikalukatte Japthi Post Kundapur TQ Udupi DT 576211
Cell:- +91-9740069904
Email:- shrinath.udupa@gmail.com

Type 2



॥ श्रीगुरुभ्यो नमः ॥

॥ श्रीमहागणाधिपतये नमः ॥

॥ अथा शौनकीयोक्त राहुबृहस्पतिसन्धिशान्तिविधानम् ॥

अथातः संप्रवक्ष्यामि सन्धिदोषं विनिर्णये ।

शौनकोक्तप्रकारेण श्रूयतां मुनयोधुना ॥

शान्तिं कुर्यात्प्रयत्नेन भानुभौमार्कवासरे ।

अथवा पुण्यकाले तु चन्द्रतारबलान्विते ॥

राहोरन्त्यंशको जीवं मूलेऽनिष्टनिवृत्तये ।

घोरमृत्युविनाशार्थं कुर्याच्छान्तिमनुत्तमम् ॥

गृहस्येशानदिग्भागे कृत्वापुण्याहवाचनं ।

स्वगृह्योक्तविधानेन शुचिर्नियतमानसः ॥

आचार्येणैव वा कुर्यात्तिलराशीन्यसेत्कचित् ।

पञ्चामृतं पञ्चगव्यं पञ्चत्वक्पल्लवादिकैः ॥

शुद्धोदकं पूरयित्वा पूर्वोक्तेन विधानतः ।

गोरोचनं च कङ्कुष्ठं रत्नगोमेधिकं न्यसेत् ॥

नीलवस्त्रेणसंवेष्ट्य कांस्यपात्रं निधाय च ।

मुद्गबीजं पूरयित्वा पद्ममष्टदलं लिखेत् ॥

मेधात्मानं तथा राहुं मुरगाकृतिनं शुभं ।

धूम्रांगं वक्रगं चैव सिम्हिकातनकं तथा ॥

चन्द्रादित्यादिरूपं च ग्रासमानं ततो न्यसेत् ।

तन्मध्येपूजयेद्राहुं ध्यानावाहन पूर्वकम् ॥

एहिदैत्यकुलश्रेष्ठ ग्रहणोत्पातकारक ।

ग्रहाणपूजां संप्रीत्या सुस्थिरो भवविष्टरे ॥

बिन्नाञ्जनसमाकारं नीलमेघसमप्रभं ।

स्थापयामिमहावक्त्र राहुं चन्द्रार्कमर्दनम् ॥

आसनाद्युपचारान्तं नैवेद्यान्तं समाचरेत् ।
स्वसूत्रोक्तप्रकारेण ततो होमं समाचरेत् ॥
अग्निस्थापनमित्यादि चक्षुष्यन्तं समाचरेत् ।
कुशाग्रैश्चित्तिलैराज्यैर्लवणोपेतपायसैः ॥
कयानैतिमन्त्रेण पृथगष्टोत्तरं शतं ।
कलशस्यान्तिके भागे वृत्तिना मूलकं जपेत् ॥
तथैवसमिदाज्यैश्च चरूणा होमयेत्ततः ।
बृहस्पतिमन्त्रेण पूर्वोक्तेन विधानतः ॥
ऋचातेनैव तत्रैव तज्जपेत्तु सहस्रकं ।
ततः सिष्टकृतं हुत्वा होमशेषं समापयेत् ॥
सन्धिदोषनिवृत्त्यर्थं तत्तद्दानं समाचरेत् ।
सर्वारिष्टहरं शीसं राहु प्रीतिकरं शुभं ॥ LED
यस्मादस्यप्रदानेन ह्यतः शान्तिं प्रयच्छमे ॥
पूरिते मुद्गबीजैश्च कांस्यपात्रं सुशोभनं ।
दास्ये विप्राय महते सर्वारिष्ट निवृत्तये ॥
आयुरारोग्यवृद्ध्यर्थं राहोर्मूर्तिकमुत्तमं ।
तुभ्यं दास्यामि विप्रेन्द्र यथोक्त फलदो भव ॥
सवस्त्रप्रतिमां कुंभं दद्याद्विप्रकुलाय च ।
मन्त्रपूतजलेनैव अभिषेकं च कारयेत् ॥
कयानैतिमन्त्रेण यमायमधुमत्तमं ।
प्रजापतेन त्वदिति ग्रहधिष्ठानमन्त्रकैः ॥
आपङ्गवावुमन्त्रेण शन्नोदेवीति मन्त्रतः ।
येन देवाः पवित्रेण समुद्रज्येष्ठमन्त्रकैः ॥
कारयेदभिषेकं तु पूर्ववस्त्रं विसर्जयेत् ।
शुभ्रवस्त्रधरोभूत्वा शुद्धमाल्यानुलेपितः ॥

सवस्त्रप्रतिमाकुंभमाचार्याय निवेदयेत् ।
आचार्याय च गां दद्याद्यथाशक्तिमुदान्वितः ॥
चित्रं देवीतिसूक्तेन मण्डलस्यावलोकनं ।
ब्राह्मणान्भोजयेद्भक्त्या यथावित्तानुसारतः ॥
एवं यः कुरुते भक्त्यासन्धिकालो प्रयत्नतः ।
आयुरारोग्यमाप्नोति सन्धिदोषो विनश्यति ॥
॥ स्वस्ति शौनकीयोक्त राहुबृहस्पति सन्धिशान्तिविधिः ॥

B.N. Shrinath Udupa
TRIPURASHRI #2/217 (1/238)
Karikallkatte Japthi Post Kundapur TQ Udupi DT 576211
Cell:- +91-9740069904
Email:- shrinath.udupa@gmail.com

॥ श्रीगुरुभ्यो नमः ॥

॥ श्रीमहागणाधिपतये नमः ॥

॥ अथा शौनकीयोक्त कुजराहु सन्धिशान्तिविधिः ॥

कुजमुक्तो यदाराहुः प्रवेशसमये यदि ।
तस्मिन्कालेतु संप्राप्ते पूर्वतः परतस्तथा ॥
षण्मासे यद्यरिष्टाणि प्रवक्ष्यामि समासतः ।
मातापित्रोश्चनिधनं भ्रातृणामथवामृतिः ॥
बार्यावियोगदुःखादि पुत्राणां मृतयस्तथा ।
राजतश्चोरतश्चाग्नेः जलसर्पभयस्तथा ॥
क्षयापस्मारकुष्ठादि महारोगाद्युपद्रवः ।
देशत्यागो धनत्यागो बन्धूनां कलहस्तथा ॥
एवमेते महोत्पाता जायन्ते च दिने दिने ।
तदरिष्टनिरसार्थं सन्धिदोषापनुचये ॥
शान्तिं वक्ष्यामि विधिवच्छौनकोऽहं महात्मनां ।
जन्मर्क्षं वात्रिजन्मर्क्षं तथा जन्मदिनोऽपि वा ॥
कुजवारेथ वा मन्दे शान्तिं कुर्याद्विदानतः ।
एकभुक्तं पूर्वदिने स्थण्डिलेशयने स्थितः ॥
परेऽहि प्रातरुत्थाय मङ्गलस्नानमाचरेत् ।
देवतापूजनं कृत्वा पुण्याहं वाचयेत्सुधीः ॥
आचार्यं वरेत्पश्चाद्वेदेदांगपारगं ।
आचारवन्तं धर्मज्ञं श्रोत्रियं च कुटुम्बिनम् ॥
अन्याश्च ऋत्विजो वृत्वा मधुपर्कादिनार्चयेत् ।
भौमस्य ताम्रकलशं अयः पात्रे विधुन्तुदम् ॥
साधिप्रत्यधिदैवत्यौ कलशे च विनिक्षिपेत् ।
सर्वौषधिसमानीय पञ्चत्वक्पञ्चपल्लवान् ॥

पञ्चगव्यं पञ्चरत्नं समानीयाथ भक्तिः ।
भौमस्यप्रतिमाकार्यं राहोश्चैवविधानतः ॥
पलमात्रसुवर्णेन तदर्धाधेन वा पुनः ।
यथाशक्त्या च कुर्वीत वित्तं शायं न कारयेत् ॥
रक्तमाल्यांबरधरः रक्तशूलगदाधरः ।
चतुर्भुजो मेषगमो वरदश्च धरासुतः ॥
कराळवदनः शूरः खड्गचर्मवरप्रदः ।
नीलसिंहासनस्थश्च राहुरत्रप्रशस्तये ॥
अंगुलेनोच्छ्रिताः सर्वे शतमष्टोत्तरं सदा ।
रक्तगंधाक्षतैः पुष्पैराढकान्नं निवेद्य च ॥
रक्तगन्धाक्षतैः पुष्पैर्माषान्नं तु निवेदयेत् ।
एवं संपूजयेद्देवं होमं कुर्यादतंद्रितः ॥
तस्यदक्षिणदिग्भागे स्थण्डिलोग्निं निधाय च ।
होमं घृततिलैः कुर्यादग्निमूर्धेति मन्त्रतः ॥
समिद्धिः खदिरैश्चैव पालाशैर्वापिकारयेत् ।
होतव्यं मधुसर्पिभ्यां दध्नाचैव घृते न च ॥
सहस्रसंख्यैः प्रत्येकं शतसंख्यमथापि वा ।
कुजस्य होमं कर्तव्यः साधिप्रत्यधिपूर्वकम् ॥
दूर्वाभिस्तिलसर्पिभ्यां माषैः क्षीरैश्च शर्करैः ।
कयानश्चित्रमन्त्रेण होमं कुर्याद्विधानतः ॥
सहस्रं संख्यं प्रत्येकं शतमष्टोत्तरं तु वा ।
त्रियंबकं समुद्दिष्य परं मृत्योश्च मन्त्रतः ॥
तिलद्वयैश्चादूर्वाभिर्युतं वा तदर्धकं ।
स्वशक्त्या वा प्रयत्नेन वित्तशायं न कारयेत् ॥

होमशेषं समाप्याथ पूरणाहुति मथाचरेत् ।
 कलशमार्जनं कृत्वा ब्राह्मणेभ्यः प्रदापयेत् ॥
 कुजस्य मेषदानं तु राहोःश्छागं प्रदापयेत् ।
 गुडाडकं माषदानं स्वार्यायामर्धमानतः ॥
 अवेक्षणं गव्यदानं कृष्णगोदानं मेव च ।
 दशदानं रुद्रजाप्यं वेदपारायणं तथा ॥
 राहुमन्त्रं जपं कुर्यात्कुजमन्त्रस्तथैव च ।
 कुजस्य प्रभवोऽपि मङ्गलः परिपद्यते ॥
 अमङ्गलं निहत्याशु सर्वदा मङ्गलं कुरु । (सर्वदायद्यमंगलम्)
 नमस्ते राहवे तुभ्यं नमस्ते सिंहिका सुत ॥
 सन्धिदोषं निहत्याशु क्षेमं मे कुरु सर्वदा ।
 एवं संपूजयेद्देवं होमं कुर्यात्तदन्धितः ॥
 शान्तिसूक्तं रुद्रसूक्तं पुरुषसूक्तं तथैव च ।
 ब्राह्मणोराशिगृह्य दक्षिणाभिश्च तोषयेत् ॥
 अभिषेकाप्लुतं वस्त्रं माचार्याय निवेदयेत् ।
 दीनान्दकृपणांश्चैव तोषयित्वा पृथक् पृथक् ॥
 षड्रसैः परमान्नैश्च ब्राह्मणानां च भोजनम् ।
 एवं कृते विधानेन सन्धिदोषोविनश्यति ॥
 दीर्घमायुरवाप्नोति पुत्रपौत्र समन्वितः ।
 कुजराहोश्च पीडातु न कदाचिद्भविष्यति ॥

॥ स्वस्तिश्री शौनकीये कुजराहु सन्धिशान्ति विधानम् ॥

B.N. Shrinath Udupa

TRIPURASHRI #2/217 (1/238)

Karikallkatte Japthi Post Kundapur TQ Udupi DT 576211

Cell:- +91-9740069904

Email:- shrinath.udupa@gmail.com

॥ श्रीगुरुभ्यो नमः ॥

॥ श्रीमहागणाधिपतये नमः ॥

॥ अथाशौनकीयोक्त शुक्रादित्यसन्धिशान्तिः ॥

अथातःसंप्रवक्ष्यामि शुक्रादित्यस्यसन्धिकं ।
शत्रुक्षेत्रगतौस्यातं दुःखादौ देहपीडकौ ॥
बलहीनौ ग्रहौस्यातं दुष्टग्रहनिरीक्षितौ ।
भार्यावियोगक्लेशादि धन धान्याद्यरिष्टदौ ॥
तस्माच्छान्तिं प्रवक्ष्यामि ग्रहानुग्रहहेतुकं ।
शान्तिता प्रीतमनसः ग्रहाः कुर्वन्ति मङ्गलम् ॥
जन्माक्षे वात्रिजन्माक्षे तथा जन्मदिनेऽपिवा ।
बानुवारेऽथ वाशुके शान्तिकुर्याद्विचक्षणः ॥
पूर्वेद्युरुपवासं च कत्रुरत्र प्रशस्तये ।
परेद्युः प्रातरुत्थाय स्नात्वातीर्थोदके शुभे ॥
नित्यकर्मसमाप्याथ गुरुवन्दनपूर्वकं ।
पुण्याहं वाचयित्वाथ नान्दीश्राद्धं समाचरेत् ॥
आचार्यं वरयेत्पश्चाद्वेदेवेदाङ्गपारगं ।
आचारवन्तं धर्मज्ञं सुशीलं च कुटुम्बिनम् ॥
अन्यांश्चश्रोत्रियांस्तत्र जपाद्यर्थे नियोजयेत् ।
आहूतान्ब्राह्मणांश्चैव मधुपर्कादिनार्चयेत् ॥
गृहस्येशानदिग्भागे पावकं स्थापयेदथ ।
स्वगृह्योक्तविधानेन जपहोमादिकं चरेत् ॥
विधिनोक्तप्रकारेण कलशाराधनं स्मृतं ।
सुवर्णरजतां चैव प्रतिमां वस्त्रसंयुतम् ॥
कलशोपरिसंस्थाप्य ग्रहमाराधयेत्ततः ।
न भारं तु सुवर्णेन रजतेन तु भार्गवम् ॥
ताम्रं वाथान्यलोहेन कलशद्वयमत्रतु ।
हेमं तत्रप्रकुर्वीत स्वशाखोक्तविधानतः ॥

पञ्चामृतं पञ्चगव्यं पञ्चत्वक्पंचपल्लवादिकैः ।

शुद्धोदकं पूरयित्वा ओषधीस्तत्रनिक्षिपेत् ॥

कुष्ठमांसं हरिद्राद्वे पूर्वशैलेय चन्दनं ।

वचाखचोरमस्तादि सर्वोषधः प्रकीर्तिताः ॥

गोरोचनं च कङ्कुष्ठं रत्नगोमेधिकं न्यसेत् ।

रक्तवस्त्रेण संवेष्ट्य कलशं विधिनार्चयेत् ॥

आकृष्णेनेतिमन्त्रेण रविमावाहयेत्सुधीः ।

शुक्रंते अन्यदित्येवं भार्गवावाहनं स्मृतम् ॥

कुम्भेष्वावाहयेद्देवं साधिप्रत्यधिदैवतं ।

आसनाद्युपचारश्च नैवेद्यान्तं प्रकल्प्य च ॥

षोडशैरुपचारैश्च पूजां तत्र समाचरेत् ।

प्रधानदेवतामन्त्रं कुम्भेस्पृष्ट्वाजपेत्ततः ॥

अन्वाधानादिकं कृत्वा चक्षुष्यन्तं समाचरेत् ।

घृतमिश्रतिलद्रव्यं समिदाकैः(इ)हस्मृतः ॥

गोधूममधुसर्पिश्च पुनर्दधिघृतं भवेत् ।

आकृष्णेनेति मन्त्रेण अष्टोत्तरसहस्रकम् ॥

शतमष्टोत्तरं वापि अष्टामिंशतिरेव वा ।

आदित्यं जुहुयादग्नौ प्रधानं देवतामिह ॥

अग्निंदूतेतिमन्त्रेण अग्निसूर्याधिदेवतं ।

कद्रुद्रायेतिमन्त्रेण रुद्रं प्रत्यधिदेवतम् ॥

दशांशसंख्ययाहोमं कुर्यादत्र प्रधानतः ।

प्रधानदेवतां शुक्रं उक्तद्रव्येणहोमयेत् ॥

घृतमिश्रतिलंचाथ समिदोदुम्बरं भवेत् ।

श्वेतप्रियङ्गुतण्डुल मधुसर्पिदधिघृतम् ॥

शुक्रंतेअन्यदित्येवं मन्त्रो शुक्रे प्रकीर्तितः ।

अष्टोत्तरसहस्रं वा शतमष्टोत्तरं तु वा ॥

अष्टविंशतिरेवापिमानते जुहुयाद्धविः ।
इन्द्राणीमासुनारीति इन्द्राणीमधिदेवतम् ॥
इन्द्रश्रेष्ठानीतिचेन्द्रं यजेत्प्रत्यधिदेवतं ।
दशांशहोमसंख्यापि प्रधानादत्रकीर्तिता ॥
शुक्रादित्यौ समुद्दिष्य चोक्तद्रव्यैः प्रधानकं ।
साधिप्रत्यधिदेवैश्च हुत्वातत्तत्प्रमाणतः ॥
त्रियम्बकेनमन्त्रेण यजेत्मृत्युंजयं ततः ।
तिलद्रुव्यैश्चदूर्वाभिः संख्ययात्रिसहस्रकम् ॥
लोभादनादराद्वापि वित्तशायं न कारयेत् ।
ततः सिष्ठकृतंहुत्वा होमशेषं समापयेत् ॥
रक्तवस्त्रं तथाह्यश्वगोदानं वस्त्रदानकं ।
श्वेतप्रियङ्गुगोधूमं कुर्या....भदानकम् ॥ ?!
कुर्यादन्यानिदानानि ग्रहदोषोपशान्तये ।
प्रदक्षिणनमस्कारस्स्तोत्रमन्त्रैः संप्रार्थनादिभिः ॥
ग्रहदोषनिवृत्त्यर्थं भक्त्यासंप्रार्थ्यते ततः ।
दैत्याचार्यनमस्तेस्तु दैत्यानांच हिते रत ॥
सन्धिदोषं निहत्याषु क्षेमं मे कुरु सर्वदा ।
रोगघ्नोऽसि द्विषघ्नोऽसि प्राणिनां तुष्टिदोऽसि हि ।
मम देहोत्थरोगं तु निहत्य शुभदो भव ॥
विप्रश्च यजमानाय कलशस्याभिसेचनं ।
कुर्योर्ग्रहोक्तमन्त्रैश्च अन्यैः पौराणिकैः शुभैः ॥
अभिषेकाप्लुतं वस्त्रमाचार्याय निवेदयेत् ।
पूर्ववस्त्रं विसृज्याथ शुभ्रवस्त्रधरोभवेत् ॥
समस्त्रप्रतिमां कुंभमाचार्याय निवेदयेत् ।
आचार्याय च गांदद्यात्सवत्सां च पयस्विनीम् ॥

ऋत्विग्भोदक्षिणां दद्याद्यथाशक्तिमुदान्वितः ।
अन्यांश्चतोषयेद्भक्त्याभूरिदानादिभिर्द्विजान् ॥
ब्राह्मणान्भोजयेत्पश्चात् षड्रसैः परमान्नकैः ।
आशिषो वाचयित्वाथ ब्राह्मणैर्वेदपारगैः ॥
पत्नीपुत्रसमेतश्च भुंजीयाद्बन्धुभिःसह ।
एवं यः कुरुते भक्त्यासन्धिकाले विशेषतः ॥
आयुरारोग्यमैश्वर्यं लभते वाञ्छितं फलं ।
शुक्रादित्यस्य पीडाच कदाचिन्न भविष्यति ॥
सन्धिदोषोपशान्त्यर्थमित्येवं शौनकोऽब्रवीत् ॥
॥ स्वस्तिशौनकोक्तशुक्रादित्यसन्धिशान्तिम् ॥

B.N. Shrinath Udupa
TRIPURASHRI #2/217 (1/238)
Karikallkatte Japthi Post Kundapur TQ Udupi DT 576211
Cell:- +91-9740069904
Email:- shrinath.udupa@gmail.com